



Hotel RAJMANDIR
45, Neelam-Bata Road, Faridabad Ph.: 0129-4095700, 4023742, 4026742, 2430262
email : hotel_rajmandir@yahoo.co.in
Website : www.hotelrajmandir.com

मैट्रो प्लस

निष्पक्ष एवं निर्भीक खबरों का प्रतीक

RNI No.71419/99 + 91- 98111-65707 metroplus707@gmail.com, www.metroplus.org.in Postal Regn.No.-Faridabad/259/14-16

वर्ष-16

अंक-19

16-30 अप्रैल, 2015

पृष्ठ-8

मूल्य-2 रुपए

एशियन हॉस्पिटल में नहीं हुआ एसएन रॉय की प्रेमिका का गर्भपात: डा० पांडे

नवीन गुप्ता
चंडीगढ़/फरीदाबाद: यौन शोषण के आरोपों से घिरे प्रदेश के वरिष्ठ आईएस अधिकारी एसएन रॉय की मुश्किलें कम होने का नाम नहीं ले रही हैं, वो बात अलग है कि करीब दो महीने बीत जाने के बाद भी उनके प्रभाव के चलते एसएन रॉय के खिलाफ पुलिस ने एफआई तक दर्ज नहीं की है। हरियाणा पुलिस के बाद अब चंडीगढ़ पुलिस भी जांच के नाम पर मामले में लीपा-पोती करने में लगी हुई है। इसी के चलते यौन शोषण की शिकार हुई इस महिला ने अब चंडीगढ़ पुलिस द्वारा गठित एसआईटी पर भी पक्षपात करने व रॉय का साथ देने का आरोप लगाया है।

ध्यान रहे कि एक तरफ तो केन्द्र व हरियाणा सरकार 'बेटी बचाओ अभियान' पर जोर दे रही है, वहीं दूसरी तरफ शासन-प्रशासन के अधिकारी महिलाओं

की अस्मत् यानि इज्जत से खेलने में कोई कसर बाकी नहीं छोड़ रहे हैं। इन अधिकारियों के यौन शोषण की शिकार हुई महिलाओं की सुनने वाला तक भी कोई नहीं हैं।

ऐसा ही यह ताजा मामला वरिष्ठ आईएस अधिकारी एसएन रॉय से जुड़ा हुआ है, जिस पर लगे यौन शोषण के आरोप के बाद हरियाणा सरकार ने इस मामले में एसएन रॉय को लंबी छुट्टी पर तो भेज दिया लेकिन उसके खिलाफ बजाए मुकदमा दर्ज करने के इस गंभीर मामले में करीब एक महीने तक लीपा-पोती करने के बाद उस मामले को रफा-दफा करने के लिए चंडीगढ़ पुलिस के हवाले कर दिया। बकौल भुक्तभोगी महिला चंडीगढ़ पुलिस भी इस मामले में एसएन रॉय का साथ देते हुए मामले को दबाने में लगी हुई है।

और अब हम बात करें एसएन रॉय द्वारा द्वारा इस महिला के गर्भपात कराने के आरोपों की तो



महिला के अनुसार उसका गर्भपात फरीदाबाद के ही एक अस्पताल में करवाया गया है। तो ऐसे में शक की सुई सीधे-सीधे विवादों में रहने वाले फरीदाबाद के 'एशियन हॉस्पिटल' की तरफ घूम रही है जोकि एसएन रॉय के नजदीकी पारिवारिक मित्र एवं सन् 2014 में राष्ट्रपति महोदय के हाथों पद्मश्री से सम्मानित हो चुके डा० एनके पांडे का है।

वहीं दूसरी तरफ हम अपने पाठकों को यह भी बताना चाहेंगे



पर इसकी पुष्टि कोई नहीं कर रहा है।

एशियन हॉस्पिटल में कथित तौर पर हुए उक्त महिला के गर्भपात को लेकर जब डा० एनके पांडे से बात की गई तो उन्होंने यह तो माना कि एसएन रॉय उनके मित्र है, पर एशियन हॉस्पिटल में गर्भपात होने की बात से उन्होंने साफ इंकार कर दिया। रही बात एसएन रॉय के दोनों बच्चों की डिलीवरी डा० पांडे द्वारा एस्कॉर्ट्स हॉस्पिटल में करवाने की तो इस पर डा० पांडे का कहना था कि चूंकि यह बहुत पुरानी बात है, इसलिए उन्हें यह याद नहीं है कि डिलीवरी उन्होंने की या नहीं। पर देखा जाए तो ऐसा हो नहीं सकता कि डा० पांडे को यह ना पता हो कि एसएन रॉय के दोनों बच्चों की डिलीवरी उन्होंने की है या नहीं, उनकी यह बात गले नहीं उतरती।

गर्भपात के इस मामले में चंडीगढ़ पुलिस की एसआईटी टीम के सदस्य एवं एसपी ईस्ट डा० गुरद्वाल सिंह सिन्हा का कहना था कि जब तक मामले की जांच पूरी नहीं हो जाती वो कुछ बता नहीं सकते। रही बात फरीदाबाद में गर्भपात कराने की तो महिला द्वारा लगाए गए सभी आरोपों की जांच

गहराई से की जा रही है। गर्भपात एशियन हॉस्पिटल में हुआ है या किसी ओर हॉस्पिटल में या फिर हुआ ही नहीं है, इसका खुलासा तो चंडीगढ़ पुलिस की एसआईटी टीम की जांच रिपोर्ट आने के बाद ही होगा कि महिला के आरोपों में कहां तक सच्चाई है। लेकिन फिलहाल जो स्थिति है उसके अनुसार शक की सुई अभी तो एशियन अस्पताल की तरफ ही घूम रही है।

वहीं यौन शोषण की शिकार हुई महिला अभी भी न्याय पाने के लिए मुख्यमंत्री, प्रदेश सरकार के अधिकारी, चंडीगढ़ पुलिस के साथ-साथ महामहिम राज्यपाल के चक्कर काट रही है, पर अभी तक उसको न्याय नहीं मिल पा रहा है।

अब देखना यह है कि चंडीगढ़ पुलिस की एसआईटी टीम इस मामले में अपनी क्या रिपोर्ट सौंपती है जिस पर सबकी नजर है।

जो भी हो, जिस प्रकार से प्रदेश की ब्यूरोक्रेट्स पर आए दिन यौन शोषण व बलात्कार के आरोप लग रहे हैं, उसने प्रदेश के अधिकारीवर्ग को कठघरे में तो लाकर खड़ा कर ही दिया है, इससे सरकार की छवि भी खराब हो रही है।



METRO HEART INSTITUTE
WITH MULTISPECIALTY, FARIDABAD
Leader in Health Care Since 2002
Quality Accreditations
Website : www.metrohospitalfaridabad.com

सर्वोत्तम तकनीक एवं अत्याधुनिक उपकरणों से युक्त फरीदाबाद का प्रथम हृदय रोग अस्पताल

इन्ट्रावसकूलर अल्ट्रासाउण्ड (IVUS):
सुरक्षित एंजियोप्लास्टी के क्षेत्र में एक महत्वपूर्ण तकनीक
मैट्रो अस्पताल, फरीदाबाद में उपलब्ध
सुरक्षित तथा सटीक एंजियोप्लास्टी में सहायक
स्टेन्ट के अन्दर थक्का जमने के कम आसार
US FDA द्वारा प्रस्तावित विधि

हजारों मरीजों को IVUS द्वारा सटीक एंजियोप्लास्टी का लाभ

Emergency No. 15106
FREE AMBULANCE FACILITY

Sector-16A, Faridabad | Landline 4277777 | Ambulance 9811561000 | Emergency 9999714000
Email : info@metrohospitalfaridabad.com Website : www.metrohospitalfaridabad.com



Facilities Available :

- AC Rooms
- Safe Deposit Facility
- Exclusive Bar
- Travel Desk
- Family Restaurant
- Conference Hall
- Internet Facilities
- Doctor on Call
- Banquet Hall
- 24 Hrs. Room Service
- Laundry



Hotel RAJMANDIR
45, Neelam-Bata Road, Faridabad Ph.: 0129-4095700, 4023742, 4026742, 2430262
email : hotel_rajmandir@yahoo.co.in
Website : www.hotelrajmandir.com

सम्पादकीय

पगड़ी मैनेज-गजेन्द्र सिंह

एक तरफ दिल्ली के मुख्यमंत्री अरविंद केजरीवाल और उनका दल बल जंतर-मंतर पर राजनीतिक तमाशे में मग्न था, तब ठीक उनकी नौटंकी के सौ मीटर से भी कम दूरी पर आम आदमी पार्टी में हाल में ही शामिल हुआ एक कार्यकर्ता एक दूसरी ही नौटंकी कर रहा था।



राजस्थान के हालिया विधानसभा चुनावों में समाजवादी पार्टी छोड़ कर अलग होने वाला गजेन्द्र कांग्रेस में शामिल हो गया था और विधानसभा चुनावों में कांग्रेस की बुरी गत के बाद वह हाल में ही आम आदमी पार्टी में शामिल हो गया था। एक आप कार्यकर्ता के तौर पर रैली में गया गजेन्द्र हाथ में झाड़ू लिए, मंच के सामने एक नीम के पेड़ पर जा चढ़ा और राजस्थान की मुख्यमंत्री वसुंधरा राजे सिंधिया और प्रधानमंत्री नरेन्द्र मोदी के खिलाफ नारेबाजी करते हुए आत्महत्या की धमकी दे रहा था।

एक तरफ गजेन्द्र की यह हरकतें जारी थी, तो दूसरी तरफ केजरीवाल अपने दल बल के साथ मंच पर डटे थे, दिल्ली पुलिस मैदान में डटी थी और जनता तमाशा मान कर इसमें शामिल थी।

सबका यही मानना था कि यह बस 'आप' के एक कार्यकर्ता का पब्लिसिटी हासिल करने की यह एक हरकत थी, पर रैली शुरू होने के थोड़ी देर बाद, आत्महत्या की धमकी दे रहा गजेन्द्र वाकई आत्महत्या कर चुका था, इधर केजरीवाल अपनी नाटक-मंडली के साथ मंच पर जमे हुए थे।

गजेन्द्र राजस्थान के दौसा का रहने वाला था, जहां नांगल झावरवाड़ा में आठ नवंबर, 1973 को भंवरसिंह कल्याणवत नाम के इलाके के नामी व्यक्ति के घर वो पैदा हुआ, जो उसके दादा थे।

आर्थिक रूप से समृद्ध उसके परिवार में भंवरसिंह का नाम तमाम तरह की राजस्थानी पगड़ियां बांधने के लिए विख्यात था। अपने दादा से गजेन्द्र ने पगड़ी बांधनी सिखी और इसे ही अपना व्यवसाय बना लिया। गजेन्द्र पगड़ी बांधने में इतना निपुण था कि एक मिनट में 12 लोगों को पगड़ी बांध देता था और वह 30 अलग-अलग तरीके से पगड़ियां बांध सकता था। उसने जयपुर के स्व: महाराजा भवानी सिंह के यहां पगड़ी बांधने की नौकरी की और बाद में जयपुरी साफे और पगड़ी बेचने का सफल धंधा भी किया।

गजेन्द्र अमेरिकी राष्ट्रपति क्लिंटन, अमिताभ बच्चन, अटल बिहारी वाजपेयी सहित दुनिया भर के गणमान्य लोगों को अपने साफे पहना चुका था। उसकी पगड़ी बांधने की इतनी प्रसिद्धि थी कि राजस्थान में उसे 'पगड़ी मैनेज' कहा जाने लगा था।

व्यवसाय में सफलता के बाद गजेन्द्र का झुकाव राजनीति की तरफ हुआ और वह भारतीय जनता पार्टी में शामिल हो गया, जहां टिकट नहीं मिलने पर उसने सन् 2003 में समाजवादी पार्टी का दामन थाम लिया, जिसके टिकट पर वह विधानसभा चुनावों में शामिल हुआ और हार गया। सन् 2013 तक वह सपा में रहा, पर हालिया विधानसभा चुनावों में टिकट नहीं मिलने पर कांग्रेस में शामिल हो गया। कांग्रेस की विधानसभा चुनावों में बुरी गत के बाद वह आम आदमी पार्टी में शामिल हो गया, जिसकी रैली में उसकी मौत हो गई।

यह दुर्भाग्य है कि एक किसान परिवार में पैदा हुए गजेन्द्र ने खेती के अलावे कई धंधे किए और उसमें नाम कमाया। मरते वक्त भी रैली में वह एक राजनीतिक कार्यकर्ता के तौर पर शामिल था, पर मौत के बाद उसे पूरा का पूरा मुल्क रैली में आत्महत्या करने वाले किसान के तौर पर जाना और पहचान रहा है।

और अब विभिन्न राजनैतिक दलों के नेता गजेन्द्र की मौत पर राजनीति का खेल खेल कर उसकी मौत का ठीकरा आप पार्टी पर फोड़ रहे हैं, पर जो होना था वो तो गया।

-महेश गुप्ता

हर साल करीब 25 लाख लोगों की मृत्यु भारत में दिल की बीमारी के कारण होती है: डा. एसएस बंसल

दिल की बीमारी कारण खान-पान में लापरवाही और अधिक मानसिक तनाव

फरीदाबाद: विश्व स्वास्थ्य दिवस के अवसर पर सेक्टर-16 स्थित मैट्रो हृदय संस्थान एवं मल्टीस्पेशलिटी अस्पताल में निःशुल्क हृदय रोग जांच शिविर का आयोजन किया गया। इस मौके पर डा. एसएस बंसल, डा. नीरज जैन, डा. कमल गुप्ता, डा. चेतन स्वरूप, डा. अजय बेलिया एवं डा. नीति चट्टा द्वारा सैकड़ों रोगियों के स्वास्थ्य की जांच की गई। कैम्प के दौरान हृदय रोगियों को सही खान-पान की जानकारी भी डाईटीशनिय डिपार्टमेंट द्वारा निःशुल्क दी गई।

इस अवसर पर मैट्रो हृदय संस्थान के मैनेजिंग निदेशक एवं वरिष्ठ हृदय रोग विशेषज्ञ डा. एसएस बंसल ने बताया कि हमारा दिल एक पंप की तरह काम करता है जो बिना रुके, बिना थके लगातार दिन-रात चलता रहता है। पूरे विश्व में हर साल एक करोड़ 70 लाख लोगों की मृत्यु दिल की बीमारी के कारण होती है और हमारे देश की आबादी का एक बड़ा हिस्सा दिल की बीमारी की चपेट में आ चुका है। जिसमें से हर साल करीब 25 लाख लोगों की मृत्यु भारत में दिल की बीमारी के कारण होती है। आज के वर्तमान समय में खान-पान में लापरवाही एवं अधिक मानसिक तनाव होने के कारण युवा पीढ़ी में दिल की बीमारी दिन-प्रतिदिन बढ़ती जा रही है। अधिकतर लोगों में दिल की बीमारी के कारण होने वाले लक्षणों की जानकारी नहीं होती है जिसकी वजह से या तो वे खुद ही अपना इलाज करना चाहते हैं या गलत दवा आदि का सेवन करने लगते हैं। दिल की बीमारी में छाती के दाईं तरफ या पेट के ऊपर भी दर्द हो सकता है जिसको ज्यादातर लोग बदहजमी या गैस आदि की बीमारी समझकर नींबू पानी या इन्हो पीते हैं, परन्तु इस प्रकार के लक्षणों में लापरवाही नहीं करनी चाहिए ऐसी स्थिति में तुरन्त ईसीजी करवाकर नजदीक के हार्ट सेन्टर में जाकर अपनी जांच करवानी चाहिए।

डा. बंसल ने बताया कि आज की तनावपूर्ण जिन्दगी में अधिकतर लोग चलना-फिरना और शारीरिक मेहनत बहुत ही कम कर पाते हैं जो कि दिल की बीमारी से बचने का सबसे सस्ता और असरदार तरीका है क्योंकि पैदल चलना भी एक व्यायाम है इसलिए यह जानना आवश्यक है कि आप ठीक

मैट्रो प्लस



नवीन गुप्ता



से कर रहे हैं या नहीं। यदि आप चलते समय दो शब्द भी नहीं बोल पा रहे हैं तो आप जरूरत से ज्यादा तेज चल रहे हैं। यदि आप आराम से बातें कर पा रहे हैं तो आप बहुत धीरे चल रहे हैं। सही गति वह है जब आप बिना सांस फूले पूरा वाक्य बोल लेते हैं।

इसके अलावा सामान्य तापमान वाली सुबह में यदि आपको हल्का पसीना भी आ रहा है तो मतलब आपकी चलने की गति ठीक है। आमतौर पर हमारे दिल की धड़कन 90 से 95 बार हो जाए और पसीना आने तक व्यायाम या सैर करनी चाहिए। शुगर और दिल की बीमारी का आपस में गहरा संबंध है। शुगर के मरीजों में दिल की बीमारी धीरे-धीरे अपना घर बना लेती है और एक गंभीर रूप धारण कर लेती है। जिससे कि दिल की बीमारियों के जो आम लक्षण हैं वो शुगर के मरीजों में नहीं दिखते। शुगर की वजह से नसें कमजोर हो जाती हैं। जिसके कारण दिल की बीमारी शुगर के मरीजों के लिए जानलेवा साबित होती है इसलिए समय-समय पर जांच करवाना आवश्यक है।

डा. बंसल बताते हैं कि तीन चीजों को बदलकर आप हृदय रोग से बचाव कर सकते हैं जैसे कि तम्बाकू त्याग कर, नियमित व्यायाम करके, अच्छा भोजन करके। अपने शरीर में पांच चीजों-शुगर, बीपी, कैल्स्ट्रॉल, संतुलित वजन और एक्सरसाइज को नियमित कंट्रोल करके भी आप हृदय रोगों से बच सकते हैं।

वैश्य समन्वय समिति ने लिया घरेलु गैस सिलेंडर पर सब्सिडी ना लेने का फैसला

नवीन गुप्ता

फरीदाबाद: वैश्य समाज की शहर की सबसे बड़ी संस्था वैश्य समन्वय समिति (वीएसएस) ने प्रधानमंत्री नरेंद्र मोदी की अपील पर पहल करते हुए संभवतः देश में सबसे पहले घरेलु गैस सिलेंडर पर सब्सिडी ना लेने का फैसला लिया है। इस आशय का सीएम मनोहरलाल खट्टर के नाम लिखा एक पत्र वैश्य समन्वय समिति के पदाधिकारियों ने समिति के सदस्यों के नामों सहित वीएसएस के कॉर्डिनेटर एवं प्रमुख समाजसेवी जेपी गुप्ता की अध्यक्षता में स्थानीय भाजपा विधायक विपुल गोयल को सौंपा। इससे प्रेरित होते हुए विधायक विपुल गोयल ने अपने परिवार व परम मित्र विवेक दत्ता सहित स्वयं भी घरेलु गैस सिलेंडर



पर सब्सिडी ना लेने का फैसला लिया।

इस अवसर पर वीएसएस के कॉर्डिनेटर एवं प्रमुख समाजसेवी जेपी गुप्ता ने कहा कि जो लोग आर्थिक रूप से समृद्ध हैं, उन सभी को भी इस सब्सिडी को स्वेच्छ से वापिस करना चाहिए ताकि जरूरतमंद लोगों को इस सब्सिडी को ज्यादा से ज्यादा फायदा मिल सके। इस अवसर पर विधायक विपुल गोयल ने वैश्य समन्वय समिति (वीएसएस) के इस कदम की जमकर सराहना करते हुए कहा कि वीएसएस ने यह जो पहल की है, उससे शहर की दूसरी समृद्ध संस्थाओं को भी प्रेरणा लेते हुए घरेलु गैस सिलेंडर पर सब्सिडी वापिस करने के लिए आगे आना चाहिए।

इस अवसर पर वैश्य समन्वय

समिति के कॉर्डिनेटर जेपी गुप्ता सहित पूर्णचंद मित्तल, गौतम चौधरी, रमेश झंवर, लाला ईश्वर दयाल गोयल, आरके गोयल, अनिल गोयल, जितेंद्र मंगला, अनिल चांदीवाले, देवेन्द्र गोयल,

गोपाल गर्ग, केके मित्तल, मनोज टांटिया, नरेंद्र गुप्ता, आरसी खंडेलवाल, रामकिशोर अग्रवाल, उसके जैन, वेदप्रकाश बंसल तथा विनोद गर्ग आदि वीएसएस के सदस्य विशेष तौर पर मौजूद थे।

समस्याएं आपकी- सुझाव हमारे

आज के इस तनावपूर्ण वातावरण में हर व्यक्ति किसी न किसी समस्या से जूझ रहा है, चाहे वह समस्या आर्थिक हो, धार्मिक, संवेगात्मक पारिवारिक या फिर बच्चों से जुड़ी। अपनी इन समस्याओं से ग्रस्त व्यक्ति इन समस्याओं से बाहर निकलने का समाधान ढूंढ रहा है, जिसमें कि उनको ज्यादातर निराशा ही हाथ लग रही है।

इसलिए हम पाठकों के सफल व सुखदायी जीवन के लिए अपना ये 'समस्याएं आपकी-सुझाव हमारे' नामक नया कॉलम शुरू करने जा रहे हैं। इस कॉलम के माध्यम से आप अपनी जो भी समस्याएं हमें निम्न पते पर भेजेंगे, उन समस्याओं को हम शहर के जाने-माने एवं अनुभवी मनोवैज्ञानिक एवं नेहरू कॉलेज, फरीदाबाद में मनोवैज्ञानिक विभाग के एचओडी रहे प्रो० एससी गुप्ता के समक्ष रखकर उनके द्वारा आपकी समस्याओं का समाधान करवाने का प्रयास करेंगे। यदि कोई पाठक व्यक्तिगत तौर पर भी प्रो० एससी गुप्ता से परामर्श लेना चाहे तो ले सकता है, जोकि निःशुल्क ही होगा।

संपादक

समस्याएं आपकी- सुझाव हमारे

मैट्रो प्लस

5डी/96ए, एनआईटी फरीदाबाद

CCTV CAMERAS

- CCTV, DVR
- IP Camera,
- Access Control System,
- Fire Detection System,
- Video Door Phone
- Remote Surveillance



Advanced Vision Technologies

16/6, 11nd floor, Suneja Bhawan, Main Mathura Road, Near Metro Pillar No. 6-22, Old FBD

M.: 9711184354, 9350714354

visit : www.advancedvision.co.in, e-mail : avtsb@rediffmail.com

कुर्सी व पॉवर का डर दिखाकर प्रशासनिक अधिकारियों द्वारा निजी स्कूलों के प्राचार्यों को किया जा रहा है प्रताड़ित: एचपीएससी

डीईओ के फरमान के खिलाफ एचपीएससी हाईकोर्ट में रिव्यू याचिका दायर करेगी

नवीन गुप्ता

फरीदाबाद: प्रदेश भर के प्राइवेट स्कूलों को जिला शिक्षा अधिकारियों द्वारा गैर-कानूनी रूप से विभिन्न मर्दानों में जो फरमान जारी किए गए उसको हाईकोर्ट के आदेशों की अवमानना मानते हुए हाईकोर्ट में एक रिव्यू याचिका दायर की जाएगी। यहीं नहीं प्रशासनिक अधिकारियों द्वारा निजी स्कूलों के प्राचार्यों को अपनी कुर्सी व पॉवर का डर दिखाकर जिस तरीके से प्रताड़ित किया जा रहा है उसे किसी भी कीमत पर बर्दाश्त नहीं किया जाएगा। इसके लिए स्कूल संचालकों को जो भी कदम उठाना पड़ेगा, वो उठाया जाएगा। चाहे इसके लिए स्कूलों को अनिश्चितकाल के लिए बंद क्यों न करना पड़े। इस आशय का फैसला प्रदेश भर के सीबीएसई तथा आईसीएसई से संबद्ध प्राइवेट स्कूलों की रजिस्टर्ड संस्था हरियाणा प्रोग्रेसिव स्कूल्स कांफ्रेंस (एचपीएससी) द्वारा आज सैक्टर-16ए स्थित ग्रैंड कोलम्बस स्कूल में आयोजित प्रदेश स्तरीय बैठक में लिया गया। एचपीएससी के प्रदेश अध्यक्ष एसएस गोंसाई की अध्यक्षता में हुई इस बैठक में एचपीएससी के जिला अध्यक्ष सुरेश चंद्र, जिला सचिव डा० सुमित वर्मा, एचएस मलिक, मनोरमा अरोड़ा, डा० सुभाष श्योराण, यूएस वर्मा, दीपक यादव, सीएल गोयल, एसएस चौधरी, हिसार से कर्नल केएस सैनी, यमुनानगर से कर्नल एमएस साहनी, रोहतक से अंशुल पठानिया तथा डा० रवि गुनानी, सोनीपत से आशीष, गुड़गांव से कर्नल प्रताप व मुकेश डागर, पलवल से युद्धवीर सिंह, साकेत भाटिया तथा बीडी शर्मा आदि प्रदेश भर से आए विभिन्न स्कूल



संचालक विशेष तौर पर मौजूद थे। इस बैठक में आए स्कूल संचालकों ने अपने-अपने विचार व्यक्त करते हुए कहा कि आरटीई व 134ए तथा हुडा ईडब्ल्यूएस के नाम पर शिक्षा विभाग व प्रशासनिक अधिकारी प्राइवेट स्कूलों में 45 प्रतिशत बच्चों को निःशुल्क पढ़ाने के लिए जो रास्ता अख्तियार कर रहे हैं, वह नाजायज व गैर-कानूनी है। इन्होंने कहा कि यदि प्राइवेट स्कूल 45 प्रतिशत सीटें रिजर्व करके चलेंगे तो उन्हें यह सोचना पड़ेगा कि वे अपना स्कूल किस प्रकार चलाएंगे। बैठक में यह भी फैसला लिया गया जिला शिक्षा अधिकारी (डीईओ) द्वारा प्राइवेट स्कूलों को दिए गए पत्र को यदि वापिस नहीं लिया गया और प्राइवेट स्कूलों के खिलाफ प्रशासन द्वारा कोई कार्यवाही की गई तो एचपीएससी द्वारा उसका खुला विरोध किया जाएगा।

उन्होंने कहा कि सुप्रीम कोर्ट ने टीएमए पाई बनाम कर्नाटक सरकार में 11 न्यायाधीशों की संवैधानिक पीठ ने निर्देशित किया हुआ है कि गैर-सहायता प्राप्त निजी क्षेत्र के विद्यालयों को अपनी फीस निर्धारित करने की स्वायत्तता

मिलनी चाहिए। यहीं नहीं अभी हाल ही में सुप्रीम कोर्ट ने निर्णय दिया है कि निजी क्षेत्र के स्कूलों की आय से एकत्रित धन पर अकुंश नहीं लगाया जा सकता है क्योंकि हर विद्यालय को विकास एवं विस्तार के लिए धन की आवश्यकता होती है। इसलिए राशि असीमित होते हुए भी इन्कम टैक्स से मुक्त होगी। इसके अलावा बैठक में यह भी बताया गया है कि गत 6 जुलाई, 2012 को हरियाणा के शिक्षा निदेशक ने निजी स्कूलों को 20 प्रतिशत से ज्यादा फीस न बढ़ाने का आदेश जारी किया जिसको कि हाईकोर्ट ने निरस्त कर दिया था। रही बात शिक्षा नियमावली की धारा 134 तथा 134ए की तो इस धारा में सरकार ने स्वयं छः बार बदलाव किया है। यदि यह तर्कसंगत होती तो सरकार इसमें बदलाव क्यों करती। यह मामला एचपीएससी द्वारा हाईकोर्ट में याचिका नं० 4925/2014 के तहत डाला गया था जिसमें हाईकोर्ट ने निर्देश दिए थे कि कक्षा एक तक सभी निजी विद्यालय 25 प्रतिशत बच्चों को सर्व शिक्षा अधिकार के तहत दाखिला देंगे न कि 134ए के तहत और इसका भुगतान सरकार



आरटीई एक्ट के तहत करेगी। वह भी तब जब सरकार ने निजी क्षेत्र के स्कूल को लेबरहुड स्कूल का दर्जा दिया हो। इस प्रकार पहले कक्षा निजी स्कूलों को दाखिले के लिए ईडब्ल्यूएस/बीपीएल दाखिले के लिए सरकारी आदेश की अवहेलना नहीं झेलनी पड़ेगी। कोर्ट के आदेशानुसार दूसरी से आठवीं तक ईडब्ल्यूएस/बीपीएल के अन्तर्गत मेरिटोरियस छात्रों के लिए 10 प्रतिशत सीटें होंगी जिसका खर्चा सरकार उसी आधार पर देगी जो आरटीई के अन्तर्गत 2009 के 2(सी), 2(1) तथा 2(2) में वर्णित है।

प्रश्न उठता है कि बच्चों के दाखिले के लिए मेरिट लिस्ट कैसे निर्धारित करेंगे तो बैठक में फैसला हुआ कि दाखिला लेने के पात्र छात्रों की परीक्षा पुस्तिका व प्रश्न पत्र डीईओ और बीईओ से मांगा जाए। और यदि अधिकारी इसे देने में आनाकानी करे तो उसे जनसूचना अधिकार के तहत मांगा जाए अन्यथा अदालत का दरवाजा खटखटाया जाए। यहीं दशा नौवीं तथा 11वीं में होगी। बैठक में सदस्यों ने सुझाव दिया कि डीईओ से पूछा जा सकता है कि एडमिशन

के लिए वे जिन बच्चों को भेजेंगे उनके क्या-क्या दस्तावेज देखे जाएंगे, उनकी शिक्षा का खर्चा कितना मिलेगा, उसको प्राप्त करने की क्या विधि होगी और वह कितने समय में मिलेगा।

इस अवसर पर एचपीएससी के प्रदेश अध्यक्ष गोंसाई ने कहा कि कुछ दिन पहले शहर के कुछ स्कूलों को हुडा के संपदा अधिकारी ने 17(3) का नोटिस देकर उन्हें 30 मार्च को अपने सामने पेश होने का आदेश दिया था। इसके चलते स्कूल संचालकों ने संपदा अधिकारी से मिलकर जमीन एलॉटमेंट की शर्तों की पालना हेतु जानकारी दी। चूंकि हुडा ने अपनी तरफ से न तो ईडब्ल्यूएस की परिभाषा दी और न ही ईडब्ल्यूएस/बीपीएल का कोई छात्र स्कूल में एडमिशन के लिए भेजा।

श्री गोंसाई ने कहा कि स्कूलों में आज शर्तों से भी अधिक छात्र निःशुल्क शिक्षा ले रहे हैं। इस पर हुडा अधिकारियों का कहना था कि आप 134ए या आरटीई के तहत जो भी दाखिला लेते हैं उन्हें उससे कोई लेना-देना नहीं है। वे तो सिर्फ हुडा की शर्तों के अनुसार 20 प्रतिशत

रिजर्वेशन सुनिश्चित करना चाहते हैं।

बैठक में एचपीएससी के पदाधिकारियों ने अपने-अपने विचार प्रकट करते हुए कहा कि कुछ स्वार्थी तत्व अपने द्वेष भावना से स्कूलों की शान्ति को भंग करने का प्रयास कर रहे हैं जिसको किसी भी कीमत पर बर्दाश्त नहीं किया जाएगा। स्कूली शिक्षा प्रदान करना सरकार का दायित्व है और यदि प्राइवेट स्कूल अभिभावकों की इच्छानुसार गुणवत्ता वाली शिक्षा अभिभावकों के निजी खर्च पर उन्हें प्रदान कर रहे हैं तो एक तरह से हम लोग सरकार का बोझ ही कम कर रहे हैं। इसलिए सरकार को चाहिए वह निजी क्षेत्र के विद्यालयों को प्रोत्साहित करे न कि गैर-सहायता प्राप्त स्कूलों के पीछे पड़कर उनकी शिक्षा व्यवस्था को चौपट करे।

बैठक में कहा गया कि सरकार के भारी-भरकम खर्च, लंबे-चौड़े सरकारी अमले और तमाम दावों के बावजूद शिक्षा की गुणवत्ता सरकारी स्कूलों में शून्य है। और यदि सरकार इसी तरह से प्राइवेट स्कूलों के कामकाज में दखलंदाजी करेगी तो इन स्कूलों की गुणवत्ता भी खटाई में पड़ जाएगी।

नवीन रोहिला के दिशा-निर्देशन में राजकीय महिला बहु-तकनीकी पॉलीटेक्निक की 130 छात्राओं को मिली प्लेसमेंट

सोनिया शर्मा

फरीदाबाद: राजकीय महिला बहु-तकनीकी पॉलीटेक्निक सैक्टर-8 द्वारा पॉलीटेक्निक की छात्राओं को पॉलीटेक्निक की प्रधानाचार्या मिसेज नवीन रोहिला के दिशा-निर्देशन में रोजगार के सुलभ व शानदार अवसर मुहैया कराए जा रहे हैं। बाकायदा इसके लिए पॉलीटेक्निक तथा कंपनियों के बीच मधुर संबंध बनाए गए हैं।

प्रधानाचार्या मिसेज नवीन रोहिला के मुताबिक पिछले दो महीनों के दौरान ही पॉलीटेक्निक की लगभग 130 तथा दूसरे पॉलिटेक्निकों की भी करीब 40 छात्र/छात्राएं एचसीएल, सोनी इंडिया लिमिटेड, स्पाइक कंट्रोल्ल्स, रेडिंगटन इंडिया लिमिटेड, नियो रोबोज, एरोपॉवर टेक्नोलॉजी, शाही एक्सपोर्ट, आकृति ऐपेरल,



सुपर फैशन, शिवालिक प्रिंटर्स, एसआरएस ग्रुप, गुडईयर टॉयर, विपुल मोटर्स, बिग बाजार, एएफ फास्टर प्रा० लि०, रितु वियर्स, टेकमशाह और वैव एम्पपर्ट इत्यादि कंपनियों में साक्षात्कार के माध्यम

से चयनित किये गये हैं।

प्रधानाचार्या मिसेज नवीन रोहिला के मुताबिक कई छात्र तो ऐसे हैं जिनको अभी तक डिप्लोमा भी नहीं मिले हैं और उनको कंपनी में ज्वाइनिंग भी करा दी गई है।

उन्होंने बताया कि समय-समय पर जैसे-जैसे उनके पास विभिन्न कंपनियों की वेकेंसी आती रहती है वैसे-वैसे वे अपनी छात्राओं को सेमिनार व वर्कशॉप के माध्यम से उनको ट्रेड कर उन कंपनियों में

लगवा देते हैं। फिलहाल जिन छात्राओं की उनको पॉलिटेक्निक में समय-समय पर पर्सनलिटी डवलपमेंट, इम्प्लोयविलिटी स्किल आदि विभिन्न क्षेत्रों तथा दूसरे परिणामों के विकास हेतु साक्षात्कार सामूहिक विचार विमर्श आदि के द्वारा कक्षाओं में ही छात्राओं को अभ्यास कराया गया तथा समय-समय पर उद्योगों से दक्ष लोगों के द्वारा सेमिनार व कर्मशालाओं का आयोजन भी करवाया गया।

पॉलीटेक्निक की प्रधानाचार्या मिसेज नवीन रोहिला के दिशा-निर्देशन में पॉलीटेक्निक के ट्रेनिंग व प्लेसमेंट ऑफिसर पद्म सिंह तथा उनके सहायकों माहिद जुनेजा, मोहनलाल व करम सिंह अरोड़ा के अथक प्रयासों के फलस्वरूप शैक्षणिक सत्र 2014-15 का यह ट्रेनिंग प्लेसमेंट काफी सहायनीय रहा। छात्राओं के सर्वांगीण विकास, रोजगार दक्षता के विकास तथा ज्ञानवर्धन व रोजगार उपलब्ध

करवाने हेतु इस प्लेसमेंट सत्र का आयोजन किया गया था।

मिसेज नवीन रोहिला ने बताया कि बहु-तकनीकी की ट्रेनिंग और प्लेसमेंट सेल द्वारा विभिन्न औद्योगिक परिसरों व कंपनियों का लगातार भ्रमण कर कंपनियों से उनकी जरूरतों को जानने व पहचान कर उसके मुताबिक छात्राओं को प्रशिक्षण दिया गया ताकि वे कम्पनी की जरूरतों पर खरा उतर सकें तथा उन्हें अपने कार्यक्षेत्र में निम्नतम कठिनाइयों का ही सामना करना पड़े।

टीपीओ सेल के प्रयास द्वारा बहु-तकनीकी प्रांगण में विभिन्न कंपनियों के कैम्पस साक्षात्कार कराये गये तथा उनसे प्राप्त फीड बैक द्वारा आगामी कार्यवाही की गई। इसके लिए कम्पनियों में कार्यरत पॉलिटेक्निक की पिछले वर्षों की छात्राओं से भी फीड बैक लिया गया तथा उनको योजनाबद्ध तरीके से छात्राओं के विकास हेतु विभिन्न गतिविधियों द्वारा मूर्तरूप दिया गया।

CROWN BUSINESS PARK



Crown Business Park-

Grade A corporate office destination right at the edge of Delhi, developed by the renowned Crown Group, which has given Faridabad its very first mall Crown Plaza and also the newest, largest and successful mall Crown Interiorz.

- 7 lakh sq.ft. of Commercial Office Space, spread across two towers and with 4 level basement parking for 1700 cars, Crown Business Park is conveniently located on main Mathura Road (NH-2) and adjacent to Badarpur Metro Station, thus having easy accessibility from South Delhi, Gurgaon & Noida.
- Cost and time saving transportation for people
- Commercial Office Space on lease in sizes ranging from 500 sq.ft. to 50,000 sq.ft., only 3 kms from Mohan Co-operative Estate, at the end of Delhi-Faridabad Skyway.
- Attractive rentals for I.T, I.T.E.S companies.

- The Universities and Colleges in Faridabad ensure a steady supply of skilled manpower in the large, quality & environmentally up market residential catchment of Faridabad (over 1.5 Million).
- Precise vehicular parking, professional facility management, essential amenities, and appropriate security arrangements
- A state of the art TERI certified Green Building.

The increasing real estate property rates in Gurgaon and Noida, are leading to a steady increase in demand for commercial office spaces for IT & other industries in Faridabad. The present metro line in Faridabad will be extended to YMCA Chowk by 2014. Also, 6 lane widening of NH2 is expected to happen by 2015. Crown Business Park with its strategic location close to Badarpur Metro Station will assist the IT companies by providing them commercial office space on lease at cost effective rates.



CROWN REALTECH PVT. LTD.

B-1/D1, Mohan Co-operative Industrial, Estate, New Delhi-44, Tel. : 011-40544700

Email : crownbusinesspark@hotmail.com

Website : www.crownbusinesspark.net

पेट्स में रोटेरियन साथियों से मिले स्नेह को कभी भुलाया नहीं जा सकता: महेंद्र सर्राफ

पेट्स से परिवारों में बाऊंडिंग होनी शुरू हो जाती है: गोपाल कुकरेजा



अपने-अपने रोटरी क्लब के प्रेजीडेंट पद का कार्यभार संभालने की जरूरत पड़ेगी।

इस तीन दिवसीय पेट्स में हिस्सा लेकर आए रोटरी क्लब ऑफ फरीदाबाद इंडस्ट्रियल टाऊन के प्रेजीडेंट इलेक्ट महेंद्र सर्राफ ने बताया कि पेट्स में उन्हें वो-वो जानकारी मिली जिनके बारे में उन्होंने कभी सोचा भी नहीं था।

पेट्स में उन्हें एक



रोटेरियन साथियों का जो स्नेह मिला उसको वो कभी भुला नहीं सकते।

रोटरी क्लब ऑफ संस्कार के प्रेजीडेंट इलेक्ट गोपाल कुकरेजा ने पेट्स



पेट्स की शुरुआत तालियां तालीयों के डिस्ट्रिक्ट में तभी हो जाती -शेष पेज-7 पर

नवीन गुप्ता

चंडीगढ़/फरीदाबाद: एक अच्छे प्रेजीडेंट की अपने क्लब के सदस्यों, डिस्ट्रिक्ट रोटरी तथा समाज के प्रति क्या जिम्मेदारी होनी चाहिए और वो किस प्रकार अपने क्लब के सदस्यों को एक-साथ लेकर चल सकता है, इन बातों से उन सभी प्रेजीडेंट्स इलेक्ट को अवगत कराया गया जोकि पहली बार प्रेजीडेंट इलेक्ट मीट (पेट्स) में हिस्सा लेने चंडीगढ़ पहुंचे थे। चंडीगढ़ में तीन दिवसीय पेट्स

डिस्ट्रिक्ट रोटरी-3011 द्वारा आयोजित की गई थी जिसमें विभिन्न रोटरी क्लबों के प्रेजीडेंट इलेक्ट्स इलेक्ट सहित डिस्ट्रिक्ट रोटरी-3011 की डिस्ट्रिक्ट टीम के करीब 125 परिवारों ने हिस्सा लिया। इस पेट्स में हिस्सा लेने आए प्रेजीडेंट्स इलेक्ट को डिस्ट्रिक्ट रोटरी के सीनियर रोटेरियंस ने रोटरी इंटरनेशनल से संबंधित उन सभी जानकारीयों से अवगत कराया



अलग ही माहौल देखने को मिला।

रही बात इंजॉयमेंट की तो तालियां तालीयों के डिस्ट्रिक्ट में तभी हो जाती -शेष पेज-7 पर



प्रयास सोशल वेलफेयर सोसायटी ने धूमधाम से मनाया अपना 16वां वार्षिक उत्सव

प्रमुख उद्योगपति आरके जैन को प्रयास द्वारा नवाजा गया लाईफटाईम एचीवमेंट अवार्ड से



नवीन गुप्ता

बल्लभगढ़: प्रयास सोशल वेलफेयर सोसायटी द्वारा अपना 16वां वार्षिक उत्सव बड़ी धूमधाम से मनाया गया। समारोह में 'प्रयास' में शिक्षा ग्रहण कर रहे छात्र-छात्राओं ने अनेक रंगारंग कार्यक्रम प्रस्तुत कर जमकर तालियां बटोरीं। इस अवसर पर 'प्रयास' संस्था के तहत विभिन्न स्थानों तथा स्कूलों में चल रहे 70 शिक्षा केंद्रों में निःशुल्क पढ़ रहे करीब 6,000 बच्चों को हर साल की तरह वर्दी, कॉपी-किताबें बैग तथा जूते आदि तथा 'प्रयास' के व्यवसायिक प्रशिक्षण केंद्रों में

ट्रेनिंग ले चुकी गरीब, अपाहिज तथा बीपीएल परिवार की लड़कियों/महिलाओं को सिलाई मशीनें भी दी गई।

सैक्टर-64 स्थित प्रयास वेलफेयर भवन में आयोजित हुए इस समारोह में आईएफसीआई लिमिटेड के सीईओ एवं एमडी मलय मुखर्जी ने मुख्य अतिथि के तौर पर शिरकत की जबकि कार्यक्रम की अध्यक्षता उद्योगपति संदीप गुप्ता ने की। कार्यक्रम में गेस्ट ऑफ ऑनर के तौर पर नितिन बंसल और अमित चावला मौजूद थे। कार्यक्रम की शुरुआत से पहले संस्था के पदाधिकारियों ने

अतिथिगणों को प्रयास भवन में चल रहे वे ट्रेनिंग सेंटर भी दिखाए जिनमें 'प्रयास' द्वारा गरीब व निःसहाय बच्चों को रोजगार दिलाने के लिए विभिन्न प्रकार के कोर्स भी सिखाए जा रहे हैं।

इस अवसर पर 'प्रयास' की गतिविधियों को देखते हुए फरीदाबाद के उद्योग जगत के कोहनूर एवं भीष्म पितामह कहे जाने वाले लखानी अरमान गुप के चेयरमैन केसी लखानी ने प्रयास में निःशुल्क शिक्षा ग्रहण कर रहे बच्चों के लिए 6,000 जोड़ी जूते अपनी तरफ से देने की घोषणा की तो वहीं कार्यक्रम की अध्यक्षता कर

बच्चों को बांटी गई वर्दी, कॉपी-किताबें, बैग, जूते आदि: लखानी ने दिए 6 हजार जोड़ी जूते



रहे गुप्ता एक्जिम प्रा० लिमिटेड के एमडी संदीप गुप्ता ने भी इन बच्चों की शिक्षा को जारी रखने के लिए 20 हजार रुपये प्रति महीने के हिसाब से प्रतिवर्ष दो लाख 40 हजार रुपये देने की घोषणा की। इसके अलावा डीएलएफ इंडस्ट्रीज एसोसिएशन के प्रधान एवं रोटरी

कार्यक्रम में अतिथिगणों द्वारा 'प्रयास' के न्यूजलेटर का विमोचन भी किया गया।

समारोह में मौजूद लोगों को संबोधित करते हुए 'प्रयास' के संस्थापक चेयरमैन एमएल गुप्ता तथा प्रधान जगत मदान ने बताया कि संस्था का लक्ष्य पैसे के अभाव

इस अवसर पर प्रमुख उद्योगपति एवं संस्था के गवर्निंग बॉडी के सदस्य बीआर भाटिया, एक्ज्यूटिव कमेटी के सदस्य एवं रोटरी क्लब ऑफ फरीदाबाद संस्कार के प्रेजीडेंट इलेक्ट गोपाल कुकरेजा, रोटेरियन आनन्द जैन, प्रमुख उद्योगपति आरके जैन, सीबी



क्लब के एजी जेपी मल्होत्रा ने भी अपनी तरफ से इन बच्चों के लिए 'प्रयास' को एक लाख रुपये देने की घोषणा की।

समारोह में ओसवाल ग्रुप के चेयरमैन एवं प्रमुख उद्योगपति आरके जैन को प्रयास द्वारा लाईफटाईम एचीवमेंट अवार्ड से नवाजा गया।

इस अवसर पर 'प्रयास' में वोकेशनल ट्रेनिंग लेकर अपने पैरों पर खड़ी हो चुकी रानी व सोनी आदि महिलाओं ने आगुन्तक अतिथियों को मंच से बताया कि किस प्रकार प्रयास वेलफेयर सोसायटी से सिलाई आदि का प्रशिक्षण लेकर वे आज अपने बच्चों व परिवार का पालन-पोषण कर रही हैं।

वहीं सेफ फुड एंबेसडर प्रियंका भाटिया ने भी इस अवसर पर वोकेशनल ट्रेनिंग सेंटर में प्रशिक्षण ले रही महिलाओं को खाना बनाने के तरीके सिखाने की घोषणा की।

में शिक्षा ग्रहण नहीं कर पा रहे गरीब परिवार के बच्चों को अक्षर ज्ञान दे उन्हें शिक्षित कर उनको स्वावलंबी बनाना है ताकि वे किसी पर आश्रित न रहें। इन्होंने कहा कि 'प्रयास' की शुरुआत सन् 1999 में कुड़ा बीनने वाले पांच बच्चों को निःशुल्क पढ़ाने से की गई थी जो संख्या आज करीब छः हजार तक पहुंच चुकी है। उनका सपना इस संख्या को एक लाख तक पहुंचाने का है।

समारोह के प्रमुख अतिथि एवं आईएफसीआई लिमिटेड के सीईओ एवं एमडी मलय मुखर्जी ने इस अवसर पर कहा कि 'प्रयास' द्वारा समाजसेवा के क्षेत्र में किए जा रहे कार्यों से वे काफी प्रभावित हैं। उन्होंने उम्मीद जाहिर की कि भविष्य में भी प्रयास पदाधिकारी निरन्तर इसी प्रकार के कार्य करते रहेंगे और इस काम में आईएफसीआई की तरफ से उन्हें जो भी मदद होगी, वो की जाएगी।

रावल, सतीश गोसाई, विनय गुप्ता, गौतम चौधरी, एडी पब्लिक स्कूल के डा० सुभाष चंद्र, डीसी मॉडल स्कूल के पवन गुप्ता, रेनू शर्मा, ट्रिब्यूनल की सदस्या अनुपूर्णा गुप्ता, साई भक्त मोतीलाल गुप्ता, रणवीर चौधरी, अरविंद चीमा, प्रियंका भाटिया, डा० एसके गोयल, सरदार गुरनाम सिंह विरदी, राजीव मंगला, रमेश गुप्ता, राजकुमार अग्रवाल आदि शहर के गणमान्य लोग एवं उद्योगपति भी विशेष तौर पर मौजूद थे। इन अतिथिगणों का प्रयास के संस्थापक चेयरमैन एमएल गुप्ता तथा प्रधान जगत मदान आदि ने फूलों के बुके देकर स्वागत किया तथा प्रयास द्वारा की जा रही गतिविधियों से आगुन्तक अतिथियों को अवगत कराया। कार्यक्रम का मंच संचालन रीतू मदान ने किया।

'प्रयास' की सीईओ गायत्री चतुर्वेदी, सोनल तथा स्वाति आदि ने कार्यक्रम को सफल बनाने में अपनी महत्वपूर्ण भूमिका निभाई।

जल ही जीवन

ऐ पानी गजब तेरी कहानी है.....
पीते ही प्यासे के चेहरे पर आ जाती खानी है
आदमी के जीवन का ये अभिन्न हिस्सा है
दिन-प्रतिदिन का होता यही किस्सा है
यह जरूरत है सब जीव जन्तुओं की
निकलता जहां से, छोड़ जाता निशानी है
ऐ पानी गजब तेरी कहानी है.....
मिला दे जिसमें हो जाता है वैसा
सभी को बराबर माने, ये तेरा रूप है कैसा
काम आता विद्युत उत्पादन में,
आता कार्य में सभी के, ये बात जग ने जानी है
ऐ पानी गजब तेरी कहानी है.....

संभालकर रखना इसको है कर्तव्य हमारा
चले ये सदियों तक, ये है मन्तव्य हमारा
दुरुपयोग पानी का, बन्द होना चाहिए
सेवा करने में सभी की, इसका नहीं कोई सानी है
ऐ पानी गजब तेरी कहानी है.....

बिना पानी के लगती जिन्दगी अधूरी है
साफ-सफाई भी इसके बिना नहीं होती पूरी है।
इसमें रहने वाले जीवों का सहारा है ये
सच यह है कि इसी से बचपन इसी से जवानी है
ऐ पानी गजब तेरी कहानी है.....

गंद को मिलाकर कर रहा दूषित इन्सान इसको
नहीं बचाओगे तो याद करेगा सारा जहान इसको
'मधुकर' जल ही जीवन है, यह ग्रन्थों में लिखा है
बचा लो इस, नहीं तो चहुं ओर, छा जाएगी विरानी है
ऐ पानी गजब तेरी कहानी है.....



महेंद्र शर्मा 'मधुकर'
मो०-9868938188

डिलाइट ग्रांड होटल का धार्मिक रीति-रिवाज के साथ भव्य उद्घाटन

नवीन गुप्ता
फरीदाबाद: होटल डिलाइट ग्रुप की विस्तार श्रृंखला की कड़ी में अब डिलाइट ग्रांड होटल का नाम भी जुड़ गया। भव्य इमारत के रूप में नीलम-बाटा रोड पर बने डिलाइट ग्रांड होटल का पूरे धार्मिक रीति-रिवाज के बाद हुए उद्घाटन में शहर की तमाम हस्तियों ने शिरकत कर डिलाइट ग्रुप के चेयरमैन रामशरण भाटिया, डॉयरेक्टर बंटी भाटिया व सोनू भाटिया को शुभकामनाएं देते हुए नए होटल की कामयाबी की कामना की।

उद्घाटन मौके पर केंद्रीय राज्यमंत्री कृष्णपाल गुर्जर, इनेलो सांसद दुष्यंत चौटाला ने भी पहुंचकर होटल के प्रबंधकों रामशरण भाटिया, प्रबंधक निदेशक जितेंद्र भाटिया एवं निदेशक विकास भाटिया को बधाई देते हुए कहा कि आज से 25 साल पहले जिस तरह होटल डिलाइट की स्थापना हुई और उसने शहर की ख्याति में चार चांद लगाए उसी तरह नया होटल डिलाइट ग्रांड भी कामयाबी हासिल करेगा।

फरीदाबाद उद्योग जगत के भीष्म पितामह केसी लखानी व

क्राउन ग्रुप के जेपी गुप्ता ने भी कहा कि नवनिर्मित होटल भी कारोबार में अग्रणी रहेगा। उद्योगपति रवि वासुदेव, एडवोकेट दीपक गेरा, भाजपा

जिलाध्यक्ष अजय गौड़, नितिन अरोड़ा, इनेलो नेता विकास चौधरी, आरएस गांधी, दिनेश कसाना, आरके गोयल, विष्णु गोयल, पार्षद योगेश ढींगड़ा, इनेलो नेता प्रवेश मेहता, आप पार्टी के नेता धर्मवीर भडाना, बृजमोहन भडाना, के अलावा संयुक्त पुलिस आयुक्त संजय कुमार, प्रीतपाल सांगवान, सुमित गौड़, कई पुलिस उपायुक्तों सहित सैकड़ों अन्य सरकारी अधिकारियों समेत शहर के हजारों गणमान्य नागरिकों ने उद्घाटन समारोह में भाग लिया। फाईव स्टार सुविधाओं से परिपूर्ण होटल डिलाइट ग्रांड फरीदाबाद का अपना पहला फोर स्टार होटल



होगा।

जितेंद्र भाटिया 'बंटी' ने बताया कि डिलाइट ग्रांड में स्वीमिंग पूल, जिम के साथ-साथ 4 बड़े बैकट हॉल बनाए गए हैं, जोकि शहर के सभी होटलों से बड़े हैं। फाईव स्टार सुविधाओं से संपन्न 40 रूम एवं उच्च श्रेणी के कुक मेहमानों को अपनी सेवाएं देंगे।

उल्लेखनीय है कि होटल डिलाइट फरीदाबाद का पहला थ्री-स्टार होटल है, जिसने न केवल अपनी उच्चतम क्वालिटी से होटल-इंडस्ट्रीज में अपना परचम लहराया है, बल्कि फरीदाबाद को भी होटल डिलाइट ने पहचान दिलवाने में प्रमुख रोल अदा किया है। डिलाइट ग्रुप के चेयरमैन रामशरण भाटिया ने नीलम-बाटा रोड पर थ्री-स्टार होटल डिलाइट की नींव 11 फरवरी, 1988 को रखी थी। इसके बाद उन्होंने कभी

पीछे मुड़कर नहीं देखा। शहर के प्रमुख समाजसेवी के तौर पर विख्यात रामशरण भाटिया ने कड़ी मेहनत के बाद इस मुकाम को हासिल किया है। थ्री-स्टार होटल डिलाइट की अपार सफलता के बाद श्री भाटिया ने नीलम-बाटा रोड पर ही लग्जरी सुविधाओं से युक्त होटल डिलाइट ग्रांड की भव्य शुरुआत की है।

माना जा रहा है कि इस होटल के शुभारंभ के बाद फरीदाबाद याहर की उन्नति में चार चांद लग जाएंगे।

चेयरमैन रामशरण भाटिया, निदेशक जितेंद्र भाटिया एवं विकास भाटिया का कहना है कि शहरवासियों की शुभकामनाओं का ही परिणाम है कि उन्होंने डिलाइट ग्रांड की भव्य ओपिंग की है। इसके लिए वे फरीदाबाद शहर का हार्दिक आभार व्यक्त करते हैं।

पेट्स में रोटेरियन साथियों से.....

-पेज 5 का शेष

है जब जोन बनते हैं। पेट्स से करीब 15 पहले ही रोटरी प्रेजीडेंट की जो रिहर्सल प्रोग्राम को लेकर होती है उसमें उनकी बारंडिंग होनी शुरू हो जाती है और एक-दूसरे से उनकी भावनाएं जुड़ जाती हैं। पेट्स में सभी रोटेरियंस परिवार सहित दिन-रात एक-साथ रहकर रोटरी को लेकर प्रोजेक्ट्स, फाऊंडेशन आदि को लेकर अपनी-अपनी बातें शेयर करते हैं जिससे उनमें कुछ करने की तमन्ना जाग जाती है। उन्हें पेट्स में यह भी बताया गया कि एक प्रेजिडेंट की अपने क्लब के प्रति क्या जिम्मेवारी होती है। रही बात इंटरटैमेंट तो उनके जोन ने पेट्स में बेस्ट परफॉर्मर्स में क्लचरल एवार्ड जीता।

साथ ही उन्होंने यह भी कहा कि कुछ पाने के लिए कुछ खोना तो पड़ता है। जैसे कि पेट्स के दौरान प्रेजीडेंट इलेक्ट को अपने बच्चों और परिजनों को छोड़कर उनसे दूर रहना पड़ता है और उन्हें सब कुछ खुद ही मेनेज करना पड़ता है। प्रेजीडेंट इलेक्ट गोपाल कुकरेजा ने इन सुखद क्षणों के लिए और उन्हें यहां तक पहुंचाने के लिए अपने क्लब के चार्टर प्रेजिडेंट दिनेश रघुवंशी, वर्तमान प्रेजिडेंट दिवेश गुप्ता तथा क्लब के सभी सदस्यों का आभार जताया है। रो० गोपाल कुकरेजा का कहना था कि क्लब के सदस्यों ने उन्हें जो जिम्मेदारी सौंपी है उस पर खरा उतरने का पूरा प्रयास करेंगे।

इस पेट्स में नवगठित रोटरी डिस्ट्रिक्ट-3011 के डिस्ट्रिक्ट गवर्नर सुधीर मंगला, जितेंद्र गुप्ता, विवेक जैन, विनय भाटिया, संतगोपाल गुप्ता, विजय जिंदल, सुरेश चंद्र, संदीप गोयल, बीआर भाटिया, पीजेएस सरना, महेंद्र सराफ, गोपाल कुकरेजा, जितेंद्र छाबड़ा, कमल दुग्गल, नीरज भुटानी, रोहन महतानी, सुरेश शर्मा, नवनीत गुम्बर, सुभाष त्यागी, जितेंद्र कत्याल तथा गुरनाम सिंह विरदी आदि ने विशेष तौर पर शिरकत की।

गौरतलब रहे कि रोटरी डिस्ट्रिक्ट-3010 को सब-डिविजन करने के बाद राष्ट्रीय राजधानी क्षेत्र दिल्ली तथा हरियाणा के फरीदाबाद, पलवल, दिल्ली, गुड़गांव, रोहतक, रेवाड़ी तथा नारनौल को मिलाकर रोटरी डिस्ट्रिक्ट-3011 बना है। इस नवगठित के डिस्ट्रिक्ट गवर्नर सुधीर मंगला द्वारा इन 63 रोटरी क्लबों वाले डिस्ट्रिक्ट में 12 जोन बनाए गए हैं। जानकारी के मुताबिक डीजी सुधीर मंगला द्वारा अपने रोटरी वर्ष 2015-16 के लिए अपने रोटरी डिस्ट्रिक्ट की टीम में पीडीजी आशीष घोष को डिस्ट्रिक्ट ट्रेनर, पीपी विजय जिंदल को डिस्ट्रिक्ट एडमिनिस्ट्रेटर, संतगोपाल गुप्ता को डिस्ट्रिक्ट कोषाध्यक्ष तथा फरीदाबाद जिले में बनाए गए जोन-8 के लिए सुरेश चंद्र को, जोन-9 के लिए बीआर भाटिया तथा जोन-10 के लिए संदीप गोयल को असिस्टेंट गवर्नर के पद की जिम्मेदारी दी गई है।

मैट्रो प्लस

फरीदाबाद पुलिस

Name & Designation	Office	Resi./Mobile
Mr. Subhash Yadav IPS	2438000	9582200100
Commissioner of Police	2437444	
Mr. Sanjay Kumar IPS	2438000	9582200101
Jt. Commissioner of Police	2437444	
Mr. Phool Kumar HPS	2438000	9582200102
D.C.P. (Headquarter)		
Mr. Vijay Pratap HPS	2226264	9582200103
D.C.P. (Central)	2226265 (Fax)	
Mr. Phool Kumar HPS	2437444	9582200104
D.C.P. (NIT)	2438000 (Fax)	
Mr. Bhupinder Singh HPS	2240491	9582200105
D.C.P. (Ballabgarh)		
Mr. Sukhbir Singh IPS	2254364	9582200106
D.C.P. (Crime)		
Mr. Bhupinder Singh HPS	2226264	9582200107
D.C.P. (Traffic)		
Mr. Devender Yadav HPS	2437444	9582200108
A.C.P. (Headquarter)	2438000	
Mr. Anil Kumar HPS	2226264	9582200110
A.C.P. (Central)	2226265	
Mr. Veer Singh HPS	2226263	9582200111
A.C.P. (Sarai)		
Mr. Rameswar Lamba HPS	2438286	9582200112
A.C.P. (NIT)-1		
Mr. Devender Yadav HPS	2437444	
A.C.P. (NIT)-2	2438000	
Mr. Ajit Singh HPS	2230788	9582200113
A.C.P. (Mujesar)		
Mr. Gajender Kumar HPS	2242806	9582200114
A.C.P. (City Ballabgarh)		
Mr. Ramchander Rathi HPS	2212420	9582200115
A.C.P. (Tigaon)		
Mr. Rajesh Phogat HPS	2254364	9582200116
A.C.P. (Crime)		
Mrs. Shakuntla HPS	2222223	9582200118
A.C.P. (Traffic-1)		
Mr. Mahesh Kumar HPS	2222223	9582200119
A.C.P. (Traffic-2)		
Mr. Mohinder Sethi HPS	2254404	8860012945
DSP. (C.M.Flying Squad)		
Mr. Ranveer		8860012937
Inspector (C.I.D.)		
S.H.O. P.S. Central	2285967	9582200120
Police Chowki Sector-14	2268299	9582200143
" " " Sector-15	2292402	9582200144
" " " Sector-15A	2222662	9582200145
" " " Sector-16	2268089	9582200146
" " " Sector-17	2268260	9582200147
" " " Sector-75		
S.H.O. P.S. Sarai Khawaia	2275400	9582200121
Police Chowki Palla	2257477	9582200139
Police Chowki Naveen Nagar		9582200174
S.H.O. P.S. Sector-31	2255888	9582200122
Police Chowki Sector-28	2255703	9582200140
S.H.O. P.S. Old Faridabad	2296824	9582200123
Police Chowki Sector-19	2268318	9582200142
" " Rajiv Gandhi Chowk	2222644	9582200141
S.H.O. P.S. Bhupani	2202350	9582200124
Police Chowki Kheri Pul	2501327	9582200148
S.H.O. P.S. NIT	2416688	9582200125
Police Chowki Sector-21A	2432656	9582200150
" " " Sector-21D	2432746	9582200151
S.H.O. P.S. Kotwali	2416165	9582200126
Police Chowki N.H.-2	2419721	9582200152
S.H.O. P.S. Suraikund	2511033	9582200127
Police Chowki Sector-46		9582200153
" " " Ankhir	2417494	9582200154
" " " Maangar		9582200180
" " " Green Field		9582200149
" " " Dayal Bagh		
S.H.O. P.S. Saran	2474792	9582200128
Police Chowki Dabua Colony	2481846	9582200155
" " Pravatia Colony	2471954	9582200156
S.H.O. P.S. Sector-55	2440940	9582200129
Police Chowki Dhoj		9582200157
" " " Pali		9582200158
" " " Sikrona		9582200159
S.H.O. P.S. SGM Nagar	2432922	9582200130
Police Chowki N.H.-3	2414145	9582200160
" " " Sainik Colony		9582200161
S.H.O. P.S. Muiesar	2232610	9582200131
Police Chowki Sanjay Colony	2234020	9582200162
S.H.O. P.S. City Ballabgarh	2241350	9582200132
Police Chowki Chawla Colony		9582200167
" " Bus Stand		9582200168
" " Adarsh Nagar	2211033	9582200169
" " Agrasain Chowk	2300966	9582200170
S.H.O. P.S. Sadar Ballabgarh	2241341	9582200133
Police Chowki Sikri		9990006166
S.H.O. P.S. Sector-7	2241784	9582200134
Police Chowki Sector-3	2212233	9582200163
" " " Sector-7		9582200164
" " " Sector-8	2212220	9582200165
" " " Sector-11	2268278	9582200166

Traffic Helpline 10 33
(Other Mobile) 1073 (BSNL Mobile)
Women Helpline 1091
Police Control Room 2227200

आवश्यकता है

साउथ दिल्ली, गुडगांव, फरीदाबाद व चंडीगढ़ में युवा एवं जुझारू पत्रकारों/मार्केटिंग प्रतिनिधियों की संपर्क करें

संपादक

मैट्रो प्लस

5डी-96ए, एनआईटी फरीदाबाद। फोन नं. 0129-4040707

मोबाईल: +91-9811165707, +91-9136141517

ईमेल : metroplus707@gmail.com

कार्यालय

मैट्रो प्लस

Corp.Office

Mr. Naveen Gupta, 5D/96A, NIT Faridabad
TeleFax : (0129)-4040707, 98111-65707
E_mail:- metroplus707@gmail.com
metroplus7070@gmail.com

Faridabad Office

Mr. Mahesh Gupta, 4-5, SCO - 41,
Near Axis Bank Ltd,
Sector-7 Market, Faridabad
metroplus707070@gmail.com
M.: +91-9891137700

Ballabgarh Office

Mr. RamAvtar Gupta, Jagdamaba Electric
Store, C-582, Mastana Chowk,
Chawla Colony, Ballabgarh
M.: +91-9810098926

Delhi Office

Ms. Priya, B Block, Gulmohar Park,
Journalist Colony, New Delhi.
M.: +91-9136141517

Chandigarh Office

Mr. Naveen Gupta / Mr. Ashok Sharma
SCO-90-92, 1st Floor, Sector-8C, Madhya
Marg, Chandigarh (UT) M.:+91-98111-65707,
naveengupta707@gmail.com



**You've Found
The Perfect Partner,**
NOW YOU NEED
THE PERFECT PLACE.



**A 4 Star
Property
with 5 Star
Services**



Booking Open

Delite Grand Hotel

***Banqueting ranging 25 pax to 1200 pax | 6 Banqueting Venus
Suites & Rooms | Bar | Fine Dining Restaurant
Pastry Shop | 24 hours In-Room Dining***

A-5/B, Neelam Bata Road, NIT Fbd.

Tel. : +91 129 435 5555 / +91 9810914741